

50 ऊंचे और असरदार

46

जग्गी वासुदेव

54 वर्ष, योगी (43)

आधुनिक योगी

क्योंकि वे हिंदुस्तान के तमाम ऊंचे और असरदार लोगों के आध्यात्मिक गुरु हैं, जिनमें वसुंधरा राजे से लेकर शेखर कपूर तक शामिल हैं.

क्योंकि वे निहायत आधुनिक हैं: एक नास्तिक से योगी बना व्यक्ति; साहसिक यात्राओं का शौकीन, जो गुरु बन गया; हर चीज पर असहमत रहने वाला शख्स, जिसने बाद में ईशा योग की एक नई आध्यात्मिक धारा शुरू की.

क्योंकि आध्यात्मिकता में वे विज्ञान का, रहस्यवाद के साथ भौतिकवाद का और विवेक में हास्य का पुट देने में माहिर हैं.

क्योंकि कोयंबतूर में वेलियानगिरि रेंज की पहाड़ियों की अनजान-सी जगह में तिनके से उन्होंने 270 एकड़ का आश्रम खड़ा कर दिया.

स्टाइल के बादशाह: डर्ट बाइक और बड़े वैन हवा की रफतार से चलाते हैं, गोल्फ किसी पेशेवर की तरह खेलते हैं, जीन्स-टीशर्ट में निकलने पर देखते ही बनते हैं.

उन्हीं के शब्दों में: "बच्चों को कोकाकोला के रास्ते पर जाने से बचना है तो अपनी ही तहजीब में से कुछ नया और कारगर निकालना होगा."



अदृश्य फौज

उनके 150 केंद्रों पर एक लाख स्वयंसेवक काम करते हैं.

फख की बात

कोयंबतूर के तीर्थकुंड में पारे का दो फुट लंबा लिंगम स्थापित करवाया है.